

தேசியச் செய்திகள்

ஒரு துளி அதிகப் பயிர்

- ❖ 2020-21 ஆம் ஆண்டிற்கான பிரதான் மந்திரி கிருஷி சிஞ்சாய் யோஜனாவின் ஒரு துளி அதிகப் பயிர் என்ற திட்டத்தின் கீழ் இந்திய அரசானது ரூ.4,000 கோடியை ஒதுக்கியுள்ளது.
- ❖ பிரதான் மந்திரி கிருஷி சின்சாயி யோஜனாவின் ஒரு துளி அதிகப் பயிர் என்ற திட்டத்தின் கீழ் தெளிப்பு மற்றும் சொட்டு நீர்ப் பாசனம் மூலம் திறன்மிகு நீர்ப் பயன்பாட்டை இது மையமாகக் கொண்டுள்ளது.
- ❖ உரப் பயன்பாடு, தொழிலாளர் செலவுகள் மற்றும் உள்ளீட்டுச் செலவுகளைக் குறைப்பதையும் இது நோக்கமாகக் கொண்டுள்ளது.
- ❖ இத்துடன், நபார்டு (வேளாண்மை மற்றும் ஊரக மேம்பாட்டிற்கான தேசிய வங்கி) வங்கியுடன் இணைந்து ரூ. 5 ஆயிரம் கோடி நுண்பாசன நிதிய மூலதனத்தை உருவாக்குவது குறித்தும் இந்திய அரசு தகவல் தெரிவித்துள்ளது.



புலம்பெயர்ந்த தொழிலாளர்களுக்கு சுகாதாரக் காப்பீடு


- ❖ இந்திய அரசு தனது முதன்மைத் திட்டமான பிரதான் மந்திரி ஜன் ஆரோக்ய யோஜனா (ஆயுஷ்மான் பாரத்) திட்டத்தைப் புலம்பெயர்ந்த தொழிலாளர்களுக்கும் சேர்த்து விரிவுபடுத்தியுள்ளது.
- ❖ இந்தத் திட்டத்தைச் செயல்படுத்தும் தேசியச் சுகாதார ஆணையமானது இந்தத் திட்டத்தின் கீழ் அடையாளம் காணப்படும் தகுதியான புலம்பெயர்ந்தோருக்கு அவர்களுக்கான மின்னணு அட்டைகளை வழங்கும்.
- ❖ திரும்பி வரும் தொழிலாளர்கள் கிராமப்புற இந்தியாவைச் சேர்ந்தவர்கள் என்பதே

இதற்கு முக்கியக் காரணம் ஆகும்.

- ❖ மேலும் ஆயுஷ்மான் பாரதத்தின் பயனாளிகளில் குறைந்தது 80% பயனாளிகள் கிராமப்புற இந்தியாவைச் சேர்ந்தவர்கள் ஆவர்.
- ❖ பிரதான் மந்திரி ஜன் ஆரோக்ய யோஜனா என்பது காகிதமில்லா மற்றும் பணம் செலுத்த தேவையில்லா வசதியினைக் கொண்டுள்ள ஒரு திட்டமாகும், இது ஆண்டிற்கு ஒரு குடும்பத்திற்கு ரூ.5 லட்சம் வரையிலான சுகாதாரப் பாதுகாப்பு வழங்குவதை நோக்கமாகக் கொண்டு உள்ளது.

2019-20 இன் பாதுகாப்பு பதிவு

- ❖ இரயில் விபத்துக்களால் ஏற்படும் பயணிகள் இறப்பானது பூஜ்ஜியம் என்ற அளவில் கடந்த ஆண்டு இந்திய ரயில்வேத் துறை தனது சிறந்த பாதுகாப்புச் செயல்திறனைப் பதிவு செய்துள்ளது.
- ❖ ஏப்ரல் 2019 முதல் மார்ச் 2020 வரை ரயில்வேத் துறையானது ஒரு மிகச் சிறந்த பாதுகாப்புச் சாதனையைப் பதிவு செய்துள்ளது.
- ❖ இந்த ஆண்டு ஏப்ரல் 1 முதல் ஜூன் 8 வரையிலான எந்தவொரு ரயில் விபத்திலும் கூட இரயில் பயணிகளின் உயிரிழப்பு என்று எதுவும் இல்லை.
- ❖ 166 ஆண்டுகளுக்கு முன்பு 1853 ஆம் ஆண்டில் இந்தியாவில் ரயில்வே அமைப்பு அறிமுகப்படுத்தப் பட்ட பின்னர், 2019-2020 ஆம் ஆண்டில் தான் முதல் முறையாக இந்த இலக்கு அடையப் பட்டுள்ளது.



Landmark Achievements in Indian Railways 2019

- Zero passenger fatalities during the year
- 194 trains upgraded to Utkrisht standard in 2019-20
- Real Time Train Information System in collaboration with ISRO fast tracked
- Stations with High Speed free Wi-Fi cross 5500
- First Railway Commando Battalion 'CORAS' launched
- Total numbers of bio-toilets increase to 2,34,248 in 65,627 coaches

DBO உடன் இணைப்பு

- ❖ 255 கி.மீ நீளமுள்ள தர்புக்-ஷியோக்-தௌலத் பெக் ஓல்டி (DS-DBO - Darbuk-Shyok-Daulat Beg Oldie) என்ற அனைத்து வானிலைக்கும் ஏற்ற சாலை நிர்மாணிக்கப்படுவது என்பதற்கான உடனடிக் காரணம் இந்திய ராணுவத்திற்கும் சீன ராணுவத்திற்கும் இடையிலான மோதலே ஆகும் என்று கூறப்படுகிறது.
- ❖ பாதுகாப்பு அமைச்சகத்தின் கீழ் எல்லைச் சாலைகள் அமைப்பால் கட்டப்பட்ட இந்தச் சாலையானது உண்மையான கட்டுப்பாட்டுக் கோட்டிற்குக் கிட்டத்தட்ட இணையாகச் செல்கின்றது. மேலும் இது லே பகுதியை DBO பகுதியுடன் இணைக்கிறது.
- ❖ லடாக்கில் இருந்து இந்தியப் பகுதியின் வடக்கு திசையின் எல்லையில் டி.பி.ஓ பகுதி உள்ளது.
- ❖ இது உலகின் மிக உயர்ந்த விமான ஓடுதளத்தைக் கொண்டுள்ளது. இது முதலில் 1962 ஆம் ஆண்டுப் போரின் போது கட்டப்பட்டது.
- ❖ 2008 ஆம் ஆண்டில், இந்திய விமானப் படையானது உண்மையான கட்டுப்பாட்டுக் கோட்டுப் பகுதியுடன் சேர்த்து மிகுந்த அளவில் இருக்கும் தனது மேம்பட்ட இறங்குதள மைதானங்களில் ஒன்றாக இதை மேம்படுத்திப் புதுப்பித்தது.



சர்வதேசச் செய்திகள்

ரமோன் மகசேசே விருது

- ❖ கோவிட்-19 காரணமாக இந்த விருதுகள் ரத்து செய்யப்படுவதாக ரமோன் மகசேசே விருதை வழங்கும் பிலிப்பைன்ஸைச் சேர்ந்த மணிலா அறக்கட்டளையானது அறிவித்துள்ளது.
- ❖ இந்த விருதானது ஆசியாவின் நோபல் பரிசாக கருதப்படுகிறது.
- ❖ இந்த விருது தங்கள் துறையில் தனித்துவத்தை அடைந்த நபர்கள் மற்றும்

பிறருக்கு தாராளமாக உதவும் நபர்கள் ஆகியோரை அங்கீகரித்து அவர்களைக் கௌரவிக்கிறது.

- ❖ பத்திரிகை, அரசுச் சேவை, பொதுச் சேவை, இலக்கியம் மற்றும் புதுமையான தொடர்பு என ஐந்து பிரிவுகளில் இந்த விருது வழங்கப்படுகின்றது..
- ❖ மகசேசே 1953 ஆம் ஆண்டில் பிலிப்பைன்ஸின் ஜனாதிபதியானார்.



பொருளாதாரச் செய்திகள்


கடன் தன்மையின் விற்பனை

- ❖ இந்திய ரிசர்வ் வங்கியானது சமீபத்தில் “கடன் தன்மையின் விற்பனை” மற்றும் “நிலையானச் சொத்துக்களின் பங்குமயமாக்கல்” ஆகியவற்றிற்கான ஒரு வரைவுக் கட்டமைப்பை வெளியிட்டது.
- ❖ இந்த நடவடிக்கையானது சரியான விலைக் கண்டுபிடிப்பை உறுதி செய்யக் கூடிய வங்கிக் கடன்களுக்கான வலுவான ஒரு இரண்டாம் நிலைச் சந்தையை உருவாக்குவதை நோக்கமாகக் கொண்டுள்ளது. மேலும் அடுத்து வரவிருக்கும் அழுத்தத்திற்கு ஒரு குறிகாட்டியாகவும் இதை பயன்படுத்தப்படலாம்.
- ❖ இதில் வழங்கப்பட்டுள்ள வழிகாட்டுதல்கள் பட்டியலிடப்பட்ட வணிக வங்கிகளுக்குப் பொருந்தும்.
- ❖ இதில் அகில இந்திய நிதி நிறுவனங்களான எக்ஸிம் வங்கி, நபார்டு வங்கி, வங்கி சாரா நிதி நிறுவனங்கள் ஆகியன அடங்கும்.
- ❖ இதில் டாக்டர் ஹர்ஷ வர்தன் தலைமையிலான ஒரு குழுவான இந்தியாவில் வீட்டுவசதி நிதிப் பாதுகாப்புச் சந்தை மேம்பாட்டுக் குழுவின் பரிந்துரைகளும் அடங்கும்.

அறிவியல் மற்றும் தொழில்நுட்பச் செய்திகள்

டைட்டன்

- ❖ சனிக் கோளின் நிலவான டைட்டன் ஆனது முன்பை விட வேகமாக சனிக் கிரகத்தை விட்டு விலகிச் செல்கிறது.
- ❖ இதை நாசாவின் ஆராய்ச்சியாளர்கள் மற்றும் இத்தாலிய விண்வெளி நிறுவன விஞ்ஞானிகள் அடையாளம் கண்டுள்ளனர்.
- ❖ இந்தத் தரவு நாசாவின் காசினி விண்கலத்திலிருந்துப் பெறப்பட்டது.
- ❖ காசினி விண்வெளிக் கலம் அல்லது காசினி-ஹ்யூஜென்ஸ் திட்டம் என்பது நாசா, இத்தாலிய விண்வெளி நிறுவனம் மற்றும் ஐரோப்பிய விண்வெளி நிறுவனம் ஆகியவற்றின் ஒரு கூட்டு விண்வெளித் திட்டமாகும்.
- ❖ சனி, அதன் நிலவுகள் மற்றும் அதைச் சுற்றியிருக்கும் வளையங்களைப் ஆராய்வதற்காக இந்தப் பணி தொடங்கப்பட்டது.
- ❖ சனிக் கோளைச் சுமார் 82 நிலவுகள் சுற்றி வருகின்றன.
- ❖ பூமியின் நிலவானது ஒவ்வொரு ஆண்டும் பூமியிலிருந்து 1.5 அங்குலம் என்ற அளவில் அதை விட்டு விலகிச் செல்கின்றது.



மரபணு மாற்றப்பட்ட விதைகள்

- ❖ தற்போது இவை அங்கீகரிக்கப் பட்டவை இல்லை என்றாலும், விவசாயிகள் தற்போதைய கார்ப் பருவத்தில், மக்காச்சோளம், சோயாபீன், கடுகு, கத்திரிக்காய் மற்றும் களைக்கொல்லி எதிர்ப்புப் பருத்தி ஆகிய பயிர்களுக்கு வேண்டி மரபணு மாற்றப்பட்ட விதைகளைப் பெருமளவில் விதைப்பார்கள்.
- ❖ மரபணுப் பொறியியலானது விதைகளில் ஓர் அன்னிய மரபணுவை அறிமுகப் படுத்துவதன் மூலம் மரபணுத் தடைகளை மீறி விரும்பிய விளைவுகளைப் பெறுவதை நோக்கமாகக் கொண்டுள்ளது.

- ❖ அன்னிய மரபணுவானது ஒரு தாவரம், ஒரு விலங்கு அல்லது ஒரு மண் பாக்டீரியம் ஆகியவற்றிலிருந்து கூட தேர்ந்தெடுக்கப் படலாம்.
- ❖ பிடி பருத்தி மட்டுமே இந்தியாவில் அனுமதிக்கப்படும் ஒரே மரபணு மாற்றப்பட்ட பயிராகும்.
- ❖ இந்தியாவில், மரபணுப் பொறியியல் மதிப்பீட்டுக் குழு என்பது மரபணு மாற்றப்பட்ட பயிர்களை வணிக ரீதியாகப் பயிரிட அனுமதிக்கும் ஒர் உச்ச அமைப்பாகும்.

மாநிலச் செய்திகள்

அதிரப்பள்ளித் திட்டம்

- ❖ அதிரப்பள்ளி நீர் மின்சாரத் திட்டத்தைச் செயல்படுத்துவதற்கு வேண்டி மாநில மின்சார வாரியத்திற்கு கேரள அரசானது ஒரு புதிய தடையில்லாச் சான்றிதழை (No-objection certificate) வழங்கியுள்ளது.
- ❖ இந்த திட்டத்தின் கீழ், சாலக்குடி ஆற்றில் ஒர் அணையைக் கட்டுவதற்கு உத்தேசிக்கப் பட்டுள்ளது.
- ❖ சாலக்குடி நதியானது பெரியார் ஆற்றின் ஒரு துணை நதியாகும். இது தமிழ்நாட்டின் ஆனைமலைப் பகுதியில் உருவாகிறது.



தேகோ அப்னா தேஷ் தொடர்

- ❖ சுற்றுலா அமைச்சகமானது இந்த இணையவழித் தொடரின் மூலம் "சத்தீஸ்கரின்

மறைத்து வைக்கப்பட்ட புதையல்களை" வெளிப்படுத்துகிறது.

- ❖ இதில் கீழே உள்ளவை உள்ளடங்கும்
 - கர்கபட் - பெருங்கற்காலப் புதைகுழி
 - திபாடிஹ் - 7 ஆம் நூற்றாண்டுக்கு முந்தையக் கோயில் வளாகம்.
 - கோத்துல் - ஒரு பழங்காலப் பழங்குடியினர் கல்வி முறை
 - சோனாபாய் - சத்தீஸ்கரின் பிரபலமான அலங்காரப் படைப்புகள்

